

# मानसरोवर मेट्रो स्टेशन के पास 40 से ज्यादा झोपड़ी-झुगियां भीषण आग में जलकर खाक, 15 लोगों को सकुशल बचाया

10 किलोमीटर दूर तक दिखी आग की लपटें और धुएं का गुब्बारा, बांस की लकड़ी से बने फर्नीचर समेत लाखों रु. का माल जला

जयपुर (का.सं.)। मानसरोवर मेट्रो स्टेशन के पास बांस व बेंत से बनी 40 से ज्यादा झुगियां-झोपड़ियों में बुधवार शाम भीषण आग लग गई। सिविल डिफेंस और अग्निशमन कर्मचारियों ने आग में फंसे 15 महिलाओं और बच्चों को सुरक्षित बाहर निकालकर उनकी जान बचाई। 20 दमकलों ने 40 से ज्यादा फेरे लगाकर करीब 2 घंटे में पर काबू पाया। आग की लपटें और धुएं का गुब्बारा करीब 10 किलोमीटर तक दूर तक ताण्डव बयां करता दिखा। एक साथ करीब चालीस झुगियों में लगी आग से उनमें रहने वाले परिवारों में भद्रगड़ के साथ ही चीख-पुकार मच गई। हादसे में लाखों रुपए के घरेलू सामान सहित अन्य माल जलकर राख हो गया। पुलिस ने मामला दर्ज कर हादसे के कारणों की पड़ताल शुरू कर दी है।



मानसरोवर मेट्रो स्टेशन के पास बांस व बेंत से बनी 40 से ज्यादा झुगियां-झोपड़ियों में बुधवार शाम भीषण आग लग गई। आग की लपटें और धुएं का गुब्बारा करीब 10 किलोमीटर दूर तक ताण्डव बयां करता दिखा। आग से उनमें रहने वाले परिवारों में भद्रगड़ के साथ ही चीख-पुकार मच गई।



20 दमकलों ने 40 से ज्यादा फेरे लगाकर आग पर काबू पाया, सिविल डिफेंस टीम ने भी लोगों को बचाने में मदद की

अग्निशमन अधिकारी देवांग यादव ने बताया कि भीषण आग बुधवार शाम करीब 5 बजे लगी। मानसरोवर मेट्रो स्टेशन के पास स्थित लेन के किनारे करीब 50 परिवार लकड़ी और बांस की बनी झुगियां-झोपड़ियों में रहते हैं। ये परिवार बांस की टाटी और झोपड़ी सहित बेंत की लकड़ी का फर्नीचर बनाकर गुजारा करते

हैं। इनके घर भी बांस के बने थे और कच्चा व तैयार माल भी बांस-लकड़ी का था। इस कारण एक झुगियां से शुरू हुई आग देखते ही देखते विकराल हो गई। शुरू रहा कि समय रहते राहत कार्य शुरू हो गया और सभी लोगों को सुरक्षित बचा लिया,

अन्यथा जनहानि हो सकती थी। हादसे में 40 से ज्यादा लोगों के आशियाने और उनमें रखे कच्चे-पक्के माल के साथ ही घरेलू सामान जलकर राख हो गया। राहत कार्य के लिए मानसरोवर के अलावा आसपास के फायर स्टेशनों से 20

दमकलों को बुलाया पड़ा। देवांग यादव ने बताया कि हादसे की भयाभयता को देखते हुए सिविल डिफेंस की टीम भी मौके पर पहुंची। यहां बसी बस्ती की भौगोलिक स्थिति ऐसी है कि सभी झुगियां-झोपड़ियां एक-दूसरे से सटी हुई

हैं जिसके चलते आग ने एक के बाद एक करीब 40 से ज्यादा झुगियों को आगोश में ले लिया। हालात ऐसे थे कि बस्ती में रहने वाले लोगों को सामान निकालने का तक का मौका नहीं मिला और वे जान बचाने के लिए जिन हालत में उसी में भाग

छूटे। सिविल डिफेंस टीम ने पुलिस और अग्निशमन कर्मचारियों ने रेस्क्यू कर करीब 20 महिला और बच्चों को सकुशल सुरक्षित स्थान पर पहुंचा। मंजर ऐसा था कि दूर खड़े खाना-बंदोश परिवारों के पास पथराई सी आंखों से अपने

20 दमकलों ने 40 से ज्यादा फेरे लगाकर आग पर काबू पाया, सिविल डिफेंस टीम ने भी लोगों को बचाने में मदद की

आशियाने उजड़ते देखने के अलावा कोई रास्ता नहीं था।

बताया जा रहा है कि झुगियों में रहने वाले एक परिवार ने बताया कि पड़ोसी महिला ने शाम करीब 5 बजे खाना बनाने की तैयारी के चलते चूल्हा जलाया था। हालांकि उसने आग बुझा दी थी मगर शेष रही एक छोटी सी झुपचंगारी पास ही पड़ी सुखी तक उड़कर पहुंची तो एकदम से लपटें उठने लगीं। बस्ती के लोगों ने आग बुझाने का प्रयास किया मगर आग धीरे-धीरे उनके आशियानों के बाहर पड़े बांस व लकड़ियों तक पहुंचकर झुगियों को आगोश में लेने लगी तो अफरा-तफरी के साथ दहशत फैल गई। हादसे के बाद कुछ परिवार एक-दूसरे पर लापरवाही का ठिकरा फोड़ते हुए उन्हें कोसते भी नजर आए। हालांकि बस्ती के लोग फिर से अपने आशियाने खड़े करने में जुट गए हैं।

## महाराणा प्रताप जयंती पर श्रद्धांजलि दी

जयपुर, (का.सं.)। राज्यपाल कलराज मिश्र ने महाराणा प्रताप को राष्ट्रवाद का महानायक बताते हुए कहा है कि वह स्वाधीनता संघर्ष के ऐसे महान योद्धा थे जिन्होंने मातृभूमि के लिए अपना सर्वस्व अर्पण कर दिया था। रात्रि-प्रातः का वैभव त्याग उन्होंने अरावली की घाटियों और दुर्गम वनों में रहना स्वीकार किया था।

राज्यपाल मिश्र ने महाराणा प्रताप की जयंती (2 जून) पर उन्हें श्रद्धांजलि अर्पित करते हुए कहा कि आजादी का उनका संघर्ष मामूली नहीं था। विधानसभा अध्यक्ष डॉ. सी.पी. जोशी ने महाराणा प्रताप जयंती पर प्रदेशवासियों को शुभकामनाएं दी हैं। डॉ. जोशी ने कहा है कि महाराणा प्रताप की वीरता, त्याग और देश भक्ति सभी के लिए प्रेरणादायी है। मुख्यमंत्री अशोक गहलोत ने महाराणा प्रताप की जयंती (2 जून) पर प्रदेशवासियों को शुभकामनाएं दी हैं। गहलोत ने कहा कि वीर शिरोमणि महाराणा प्रताप ने स्वाभिमान और मातृभूमि की रक्षा के लिए सुखों का त्याग कर अरावली की पहाड़ियों और दुर्गम वनों में अपना जीवन व्यतीत किया।

## डूडी ने किया शहीद परिवार एवं किसान सम्मान पोस्टर का विमोचन

जयपुर, (का.सं.)। राजस्थान स्टेट एग्री इण्डस्ट्रीज डेवलपमेंट बोर्ड के अध्यक्ष रामेश्वर डूडी ने अपने निवास स्थान पर शेखावाटी क्षेत्र के शहीद परिवारों एवं किसानों के सम्मान समारोह के विषय में पोस्टर विमोचन किया। इस अवसर पर उन्होंने बताया कि सीकर जिले में 30 जून को आयोजित होने वाले इस सम्मान समारोह में शहीद परिवारों और किसानों को आमंत्रित करने के लिए उनके घर-घर जाकर सम्पर्क किया जाएगा। पोस्टर विमोचन के अवसर पर सीकर जिले के शेखावाटी विध्वंसात्मक के अध्यक्ष राकेश गढ़वाल सहित बड़ी संख्या में छात्र भी उपस्थित थे।

# नाबालिगों से बाल श्रम कराने वाले अभियुक्त को सजा

जयपुर, (का.सं.)। पाँक्सो मामलों की विशेष अदालत क्रम-2 महानगर द्वितीय ने एक दर्जन से अधिक बच्चों को बंधक बनाकर उनसे बाल श्रम कराने वाले अभियुक्त मोहम्मद सरफराज को 14 साल की सजा सुनाई है। इसके साथ ही अदालत ने बिहार निवासी इस अभियुक्त पर 75 हजार रुपए का जुर्माना भी लगाया है।

अभियोजन पक्ष की ओर से विशेष लोक अभियोजक ने अदालत को बताया कि कोतवाली थाना पुलिस ने 22 जुलाई, 2015 को नौदंड राजकी का रास्ता स्थित बहुमंजिला मकान की चौथी मंजिल पर दबिशा दी थी। यहां अभियुक्त 11 साल से 14 साल के पन्द्रह बच्चों से चूड़ियां बनवा रहा था। छुटाछाड़ में बच्चों ने बताया कि उनसे सुबह सात बजे से रात

11 बजे लगातार काम कराया जाता है। इसके साथ ही न तो भरपेट खाना दिया जाता है और ना ही बाहर जाने की अनुमति मिलती है। इसके साथ ही उन्हें बंद कमरे में रखा जाता है और किसी से बात करते देखने पर अभियुक्त मारपीट भी करता है। अभियुक्त उन्हें बिहार से पढ़ाई कराने और काम सिखाने के बहाने जयपुर लाया था।

# एक व्यक्ति एक पद का सिद्धांत लागू भी हो गया और सत्ता का मोह भी नहीं छूटा

जिन नेताओं ने इस सिद्धांत के तहत इस्तीफा दिया, उन्होंने संगठन को वरीयता देने के बजाय सत्ता को चुना

जयपुर, (का.प्र.)। कांग्रेस के नेताओं में सत्ता की चाह कितनी बड़ी है, यह बात कई बार देखने को मिलती है। जब उदयपुर में कांग्रेस के चिंतन शिविर में यह तय हुआ कि एक व्यक्ति एक पद का सिद्धांत लागू होगा और उसकी पालना के लिए जयपुर में जब प्रदेश कांग्रेस का दो दिवसीय शिविर हो रहा है, तो किसी भी नेता ने सत्ता का साथ छोड़ना जरूरी नहीं समझा और तुरंत प्रभाव से संगठन का साथ छोड़ दिया। मतलब कि कांग्रेस के नेताओं को सत्ता ज्यादा जरूरी लगती है और संगठन उनके लिए वरीयता में बाद में आता है।

दरअसल उदयपुर में हुए कांग्रेस चिंतन शिविर में एक व्यक्ति एक पद के फॉर्मूले और लगातार एक पद पर 5 साल रहने, लगातार एक पद पर दो बार नियुक्त नहीं होने के लिए फैसले पर अमल की बात आई, तो इसकी शुरुआत निश्चित तौर पर राजस्थान से हुई है। लेकिन इस

लेकिन इस्तीफे स्वीकार करने के लिये इकाई को नहीं है। इस्तीफे स्वीकार करने का फैसला कांग्रेस आलाकमान करेगा। दरअसल एक व्यक्ति एक पद के तहत इस्तीफा देने वालों में कानिनी मंत्री रामलाल जाट, गोविंद राम मेघवाल और महेंद्रजीत सिंह मालवीय शामिल हैं जो मंत्री पद के साथ ही प्रदेश कांग्रेस पर बंद रहे। सिर्फ तीन मंत्रियों ने ही संगठन को दूसरी वरीयता पर नहीं रखा बल्कि हाल ही राजनीतिक नियुक्तियों पाने वाले नेताओं ने भी सत्ता की नियुक्तियों को वरीयता दी है। इनमें बंजर भूमि विकास बोर्ड के चेयरमैन संदीप चौधरी शामिल

हैं, जिन्होंने किसान कांग्रेस से लंबे समय से इस्तीफा दे रखा है, वहीं उन्होंने अब अखिल भारतीय कांग्रेस कमेटी के मॉडिया पैनालिटिस्ट से भी इस्तीफा दे दिया है। इसके अलावा प्रदेश कांग्रेस के सचिव और एससी आयोग के उपाध्यक्ष सचिन सरवटे ने भी सत्ता के पद को अपने पास रखते हुए संगठन के सचिव पद से इस्तीफा दे दिया है। इसी के साथ नरिन्दर 5 साल से ज्यादा एक पद पर रहने वाले सिद्धांत को मानते हुए चार जिलाध्यक्षों ने भी अपना इस्तीफा प्रदेश कांग्रेस मुख्यालय को भेज दिया है। इनमें जैसलमेर के जिलाध्यक्ष फतेह मोहम्मद खान, नागौर के जिलाध्यक्ष जाकिर हुसैन गैसावत, बीकानेर शहर की तलापाल गहलोत और हीरालाल मेघवाल शामिल हैं। वहीं लगातार 5 साल से ज्यादा समय से लगातार दूसरी बार सचिव बने जसवंत गुर्जर और जियाउर रहमान ने भी सचिव पद से अपना इस्तीफा दिया है।

राजस्थान में राज्यसभा द्विवार्षिक चुनाव के निर्वाचन अधिकारी डॉ. जोगाराम ने बताया कि चार राज्यसभा सीटों के लिए 6 उम्मीदवारों की ओर से 14 नाम निर्देशन पत्र प्राप्त हुए थे। इन सभी नाम निर्देशन पत्रों का परीक्षण उम्मीदवारों, एजेंट, प्रस्तावकों और राज्यसभा द्विवार्षिक चुनाव के पर्यवेक्षक एवं मुख्य निर्वाचन अधिकारी प्रवीण

जयपुर, (का.सं.)। माईस विभाग के अतिरिक्त मुख्य सचिव डॉ. सुबोध अग्रवाल ने बताया है कि प्रदेश में 15 मई से अवैध खनन, परिवहन और भण्डारण के खिलाफ चल रहे संयुक्त जांच अभियान में 1100 से अधिक कार्यवाही कर दस करोड़ से अधिक जुर्माना राशि राजकोष में वसूली जा चुकी है। उन्होंने बताया कि जुर्माना वसूली राशि में जयपुर, झालावाड़, बूंदी का आंकड़ा एक-एक करोड़ को छूने में हैं।

एसोसिएट माईस डॉ. सुबोध अग्रवाल ने प्रगति समीक्षा के बाद बताया कि जिला कलक्टर द्वारा माईस, रेवेन्यू, परिवहन, वन और पुलिस

थानेदार को किया था रंगे हाथों गिरफ्तार, परिवादी बयानों से पलटा तो हुआ बरी

जयपुर। हाईकोर्ट ने रिश्तत मामले में थानेदार को एसीबी कोर्ट, अलवर से मिली चार साल की सजा को रद्द करते हुए आरोपी को दोषमुक्त कर दिया है। जस्टिस उमाशंकर व्यास ने यह आदेश अशोक यादव की अपील को स्वीकार करते हुए दिए। अदालत ने अपने आदेश में कहा कि अभियोजन पक्ष अपनी कहानी को किसी भी तरह प्रमाणिक नहीं कर पाया है। इसके अलावा ट्रायल कोर्ट ने तथ्यों और साक्ष्य का सही रूप से विश्लेषण किए बिना न्यायिक दृष्टियों में बताई व्यवस्था के विपरीत जाकर अनुमान के आधार पर सजा दी है। ऐसे में इसे निरस्त कर आरोपी को दोषमुक्त करना विधि सम्मत है।

अपील में अधिवक्ता अरविन्द कुमार गुप्ता व अन्य ने अदालत को बताया कि एसीबी कोर्ट, अलवर ने 22 जनवरी 2018 को अपीलार्थी को रिश्तत लेने के मामले में चार साल की सजा सुनाई थी। जबकि प्रकरण में एसीबी में शिकायत देने वाले धर्मवीर ने अपने बयान में अपीलार्थी पर रिश्तत का कोई आरोप नहीं लगाया है और रिपोर्ट में रिश्तत की बात एसीबी के दबाव में लिखना स्वीकार किया है। इसके साथ ही उसने थाने में अपीलार्थी के कमरे में रखी दराज में मौका देखकर पाउडर लगे रुपए रख दिए हैं। वहीं एसीबी के निरीक्षक बृजपाल से अपीलार्थी का पुराना मतभेद था। इसके चलते उससे बदला लेने के लिए यह कारवाई की थी।

# राज्यसभा चुनाव के लिये पांच उम्मीदवारों के नामांकन सही मिले

जयपुर, (का.सं.)। राज्यसभा में चार राज्यसभा सीटों के लिए 6 उम्मीदवारों से प्राप्त 14 नाम निर्देशन पत्रों की संवीक्षा बुधवार को विधानसभा स्थित कक्ष संख्या 751 में सम्पन्न हुई। संवीक्षा में एक उम्मीदवार का नाम निर्देशन पत्र अपूर्ण मानते हुए निरस्त किया गया। शेष 5 उम्मीदवारों के 13 नाम निर्देशन पत्र सही पाए गए।

6 उम्मीदवारों के 14 नाम निर्देशन पत्रों की संवीक्षा हुई, एक उम्मीदवार का नाम निर्देशन पत्र निरस्त

उम्मीदवार अपना नाम तीन जून तक वापस ले सकते हैं

कांग्रेस के तीन, भाजपा का एक और भाजपा समर्थित निर्दलीय का नामांकन सही मिला

राजस्थान में राज्यसभा द्विवार्षिक चुनाव के निर्वाचन अधिकारी डॉ. जोगाराम ने बताया कि चार राज्यसभा सीटों के लिए 6 उम्मीदवारों की ओर से 14 नाम निर्देशन पत्र प्राप्त हुए थे। इन सभी नाम निर्देशन पत्रों का परीक्षण उम्मीदवारों, एजेंट, प्रस्तावकों और राज्यसभा द्विवार्षिक चुनाव के पर्यवेक्षक एवं मुख्य निर्वाचन अधिकारी प्रवीण

गुप्ता की उपस्थिति में किया गया। उन्होंने बताया कि संवीक्षा की प्रक्रिया में निर्दलीय उम्मीदवार मनेज कुमार जोशी द्वारा भरा गया एक मात्र नाम निर्देशन पत्र अपूर्ण होने के कारण से निरस्त किया गया है। शेष पांच उम्मीदवारों में भारतीय जनता पार्टी के मनस्याम तिवारी व निर्दलीय उम्मीदवार सुभाष चंदा के 2-2, भारतीय राष्ट्रीय कांग्रेस के रणदीप

सिंह सुरजेवाला, मुकुल बालकृष्ण वासनिक एवं प्रमोद कुमार के 3-3 नाम निर्देशन पत्र सही पाए गए हैं। डॉ. जोगाराम ने बताया कि उम्मीदवार 3 जून (शुक्रवार) को दोपहर 3 बजे तक नाम वापस ले सकते हैं। नामांकन वापसी हेतु निर्वाचन अधिकारी व सहायक निर्वाचन अधिकारी का कार्यालय गुरुवार को भी खुला रहेगा।

# अवैध खनन संयुक्त जांच अभियान में राज्य भर में हुई 1100 कार्यवाही

जयपुर, (का.सं.)। माईस विभाग के अतिरिक्त मुख्य सचिव डॉ. सुबोध अग्रवाल ने बताया है कि प्रदेश में 15 मई से अवैध खनन, परिवहन और भण्डारण के खिलाफ चल रहे संयुक्त जांच अभियान में 1100 से अधिक कार्यवाही कर दस करोड़ से अधिक जुर्माना राशि राजकोष में वसूली जा चुकी है। उन्होंने बताया कि जुर्माना वसूली राशि में जयपुर, झालावाड़, बूंदी का आंकड़ा एक-एक करोड़ को छूने में हैं।

ही मेसेनरी स्टोन, फेल्सपार, क्रेशर डस्ट, चाईनाक्ले, सिलिका सैंड, लाईम स्टोन, बेटोनाईट, क्रेशर ग्राइट आदि करीब 1588 टन खनिज मीक पर जब्त है।

जयपुर में 85 लाख 74 हजार 556 रुपये झालावाड़ में 85 लाख 73 हजार 920 रुपये बूंदी में 83 लाख 73 हजार 449 रुपये, पाली में 76 लाख 61 हजार 229 रुपये, अजमेर में 49 लाख 48 हजार 149 रुपये व शेष राशि अन्य स्थानों पर वसूल की गई है। जयपुर वृत्त के जयपुर, अलवर, टोंक, सीकर, झुन्झुनू और दौसा में करीब दो करोड़ रुपये का जुर्माना वसूला जा चुका है।

# सचिन पायलट के साथ सेल्फी लेने का युवाओं में दिखा क्रेज



नीमकाथाना विधायक सुरेश मोदी को व्यापारी कल्याण बोर्ड के अध्यक्ष का कार्यभार ग्रहण करवाने के लिए पूर्व उपमुख्यमंत्री एवं टोंक विधायक सचिन पायलट बुधवार को उद्योग भवन में पहुंचे। उन्होंने कार्यभार संभालने पर सुरेश मोदी को बधाई दी। इसके बाद कांग्रेस नेताओं व समर्थकों के साथ बैठकर बातचीत की। इस दौरान सचिन पायलट के साथ सेल्फी लेने वाले लोगों का जमकर तांता लगा रहा।

## जयपुर डिस्कॉम को मिला 6.19 करोड़ का राजस्व

जयपुर, (का.सं.)। जयपुर डिस्कॉम द्वारा बिजली चोरी व दुरुपयोग के मामलों के त्वरित निस्तारण के लिए चलाई जा रही एमनेस्टी योजना के तहत चालू वित्तीय वर्ष में 17 मई तक 2 हजार 481 मामलों का निपटारा किया गया है। निगम को इससे 6 करोड़ 19 लाख 67 हजार रुपए राजस्व की प्राप्ति हुई।

जयपुर डिस्कॉम के प्रबन्ध निदेशक अजीत कुमार सक्सेना ने बताया कि बिजली चोरी व दुरुपयोग के मामलों में 31 दिसम्बर, 2021 तक भरी गई वीसीआर के लम्बित प्रकरणों के निस्तारण हेतु 1 अप्रैल से 30 सितम्बर, 2022 तक 6 माह की अवधि के लिए एमनेस्टी योजना शुरू की गई है। योजना के तहत सभी लम्बित वीसीआर के प्रकरणों का सहायक अभियन्ता कार्यालय स्तर पर ही निपटारा किया जा रहा है। एमनेस्टी योजना के तहत 1 लाख रुपए तक की सिविल लायबिलिटी या दुरुपयोग की राशि का 50 प्रतिशत व पूर्ण प्रशमन राशि जमा करवाकर प्रकरण का निस्तारण कर दिया जाएगा।

उपभोक्ताओं पर अनावश्यक वित्तीय भार ना पड़े इसके लिए 6 समान मासिक ब्याज मुक्त किश्तों में वीसीआर की निर्धारित राशि का भुगतान किया जा सकता है।

# प्रदेश में नए कोरोना संक्रमितों की संख्या में वृद्धि

राज्य में बुधवार को 66 नए संक्रमित मिले, जबकि मंगलवार को 57 रोगी पाए गए थे

कार्यालय संवाददाता- जयपुर। प्रदेश में बुधवार को कोरोना संक्रमण के मामलों में और वृद्धि हुई है। इस दौरान राज्य में 66 नए संक्रमित मिले हैं। जबकि 83 लोग ठीक हुए हैं। इसके साथ ही एक्टिव केस घटकर 515 रह गए हैं।

राजधानी जयपुर में भी थोड़ी बढ़ोत्तरी के बाद 31 नए मरीज मिले हैं। प्रदेश में पिछले चौबीस घंटों में रिक्वरी में सुधार होने से एक्टिव केस घटकर 515 रह गए हैं।

संक्रमित ठीक हुए हैं। इसके साथ ही एक्टिव केस घटकर 515 रह गए हैं। राजधानी जयपुर में भी इकाई संख्या घटकर 272 रह गई है। राज्य में बुधवार को भी कोरोना से किसी मरीज की मौत नहीं हुई है। हालांकि, प्रदेश में अब तक इस बीमारी से 9557 संक्रमितों की मृत्यु हो चुकी है।

जयपुर में 18 स्थानों पर नए संक्रमित मिले :- राजधानी जयपुर में बुधवार को 18 स्थानों पर नए संक्रमित मिले हैं। इस दौरान सबसे ज्यादा 3-3 मरीज सी-स्क्रीम, मालवीय नगर, मानसरोवर, सीतापुरा और वैशाली नगर में पाए गए हैं। इसके अलावा दुर्गापुर, झोटावाड़ा व खातीपुरा में 2-2 तथा आदर्श नगर, बजाज नगर, बस्ती, ब्रह्मपुरी, गांधी नगर, गोपालपुरा, जगतपुरा, मुरलीपुरा, प्रतापपुरा और सांगरपुर में 1-1 नया संक्रमित मिला है। इस बीच जिले में 44 मरीज रिकवर हुए हैं।

चिंतौड़गढ़, डूंगरपुर, गंगानगर, हनुमानगढ़, जैसलमेर, जालौर, करौली, पाली, प्रतापगढ़, राजसमंद, सवाई माधोपुर, सीकर, सिरोंही और टोंक में कोई भी नया संक्रमित नहीं मिला है। प्रदेश में बुधवार को नए संक्रमितों के मुकाबले अधिक रिकवरी हुई है। इस दौरान 83

## बगरु क्षेत्र में बढ़ेगी पेयजल आपूर्ति

जयपुर, (का.सं.)। जन स्वास्थ्य अभियंत्रिकी मंत्री डॉ. महेश जोशी के निर्देशों के बाद अब जलदाय विभाग द्वारा बगरु कस्बे एवं ग्रामीण क्षेत्रों में प्रतिदिन 3 लाख लीटर पेयजल टैंकरो के माध्यम से उपलब्ध कराया जाएगा। सेज विस्थापित जेन में बने हाइडेंट से प्रतिदिन 24 हजार लीटर क्षमता के 12 टैंकरो के माध्यम से 3 लाख लीटर पेयजल बगरु कस्बे में उपलब्ध कराया जाएगा।

डॉ. जोशी से बुधवार को यहां सिविल लाइन्स स्थित उनके सरकारी आवास पर बगरु विधायक गंगा देवी एवं क्षेत्र के पार्षदों ने मुलाकात कर पेयजल किल्लत वाले गांवों और बगरु कस्बे में पर्याप्त पेयजल आपूर्ति के संबंध में आग्रह किया था। जलदाय मंत्री ने बगरु विधायक एवं उनके साथ आए पार्षदों की बातों को गंभीरता से सुना एवं मौके से ही जलदाय विभाग के अधिकारियों को टैंकरो की सी जाने वाली पेयजल आपूर्ति एक लाख लीटर प्रतिदिन से बढ़ाकर 3 लाख लीटर प्रतिदिन करने के संबंध में दिशा-निर्देश दिए। साथ ही, उन्हे भी अशिक्षा अभियंता जयपुर जिला वृत्त आर सी मीना को बगरु विधानसभा क्षेत्र के लोगों की पेयजल समस्याएं सुनने एवं उनके समाधान के निर्देश दिए।